



प्रेस नोट



थाना बानपुर क्षेत्र में मिले अज्ञात शव के नृशंस हत्याकाण्ड का अनावरण, हत्यारे गिरफ्तार

दिनांक 15.08.2020 को थाना बानपुर के ग्राम खिरिया छतारा के ग्रामीणों ने थाना बानपुर पुलिस को सूचना दी गयी कि ग्राम खिरिया छतारा में खितवास नहर के पास एक शव पड़ा हुआ है। उपरोक्त सूचना पर पुलिस उच्चाधिकारियों द्वारा मौके पर जाकर देखा गया कि शव पुराना होने व पानी में होने के कारण बुरी तरह से सड़ गया है, व शरीर पर कोई कपड़े न होने के कारण शव की शिनाख्त नहीं हो सकी। उपरोक्त प्रकरण के संबंध में थाना बानपुर में मु0अ0सं0-128/20 धारा 302,201 भादवि बनाम अज्ञात पंजीकृत किया गया।

श्रीमान् पुलिस अधीक्षक ललितपुर कैप्टन श्री एम0एम0 बेग द्वारा श्री वृजेश कुमार सिंह अपर पुलिस अधीक्षक ललितपुर, क्षेत्राधिकारी सदर केशवनाथ के निकट पर्यवेक्षण में एसओजी, सर्विलान्स व थाना बानपुर पुलिस को उपरोक्त शव की शिनाख्त कर हत्याकाण्ड का खुलासा किये जाने हेतु निर्देशित किया गया। गठित टीम द्वारा गहनता से छानबीन किये जाने पर ज्ञात हुआ कि ग्राम जिजयावन थाना कोतवाली निवासी अवतार यादव दिनांक 11.08.2020 को घर से मथुरा जाने के लिये निकला किन्तु अभी तक वापस नहीं आया है। शव के पास से बरामद चादर को अवतार यादव के परिजनों को दिखाये जाने पर उनके द्वारा उक्त शव की शिनाख्त की गयी। जिसके उपरान्त उक्त टीम द्वारा अवतार यादव की हत्या करने वालों का पता लगाने के लिये गहनता से छानबीन एवं संदिग्धों से पूछताछ की गयी। पूछताछ के दौरान प्रकाश में आया कि ग्राम मिर्चवारा निवासी कल्याण उर्फ हल्के कुशवाहा का मृतक अवतार की पत्नी सुखदेवी के साथ अवैध सम्बन्ध है। अवैध सम्बन्धों के चलते मृतक की पत्नी सुखदेवी व कल्याण उर्फ हल्के ने मिर्चवारा निवासी मोहन कुशवाहा के साथ मिलकर अवतार यादव की दिनांक 11.08.2020 की रात्रि में खेतों में स्थित घर में सोते समय बिजली के तारों से गला घोटकर हत्या कर दी व शव को हल्के व मोहन द्वारा हल्के की बोलेरो में रखकर साव्य छिपाने के उद्देश्य से शव को चादर में लपेटकर मृतक के घर से दूर ले जाकर खिरिया छतारा में नहर के पास झाड़ियों में फेंक दिया गया। दिनांक 02.09.2020 को मृतक अवतार की पत्नी सुखदेवी उर्फ अंजना निवासी जिजयावन थाना कोतवाली ललितपुर को गिरफ्तार किया गया। आज दिनांक 03.09.2020 को हत्या में शामिल कल्याण उर्फ हल्के कुशवाहा निवासी मिर्चवारा को प्रातः 04.00 बजे मसौरा तिराहे के पास से उस समय गिरफ्तार किया गया जब वह बोलेरो संख्या-यूपी 94 एफ 4284 लेकर अपने साथी मोहन कुशवाहा का इन्तजार कर रहा था। हत्या में शामिल हल्के कुशवाहा का साथी मोहन कुशवाहा निवासी मिर्चवारा फरार है। जिसको शीघ्र ही गिरफ्तार कर जेल भेजा जायेगा।

गिरफ्तार अभियुक्तों का विवरण-

1. सुखदेवी उर्फ अंजना यादव पत्नी स्व0 अवतार यादव निवासी ग्राम जिजयावन कोतवाली ललितपुर
2. कल्याण उर्फ हल्के कुशवाहा पुत्र ग्यासी निवासी ग्राम मिर्चवारा थाना कोतवाली ललितपुर

वांछित अभियुक्त का विवरण-

1. मोहन कुशवाहा पुत्र मुन्नालाल कुशवाहा निवासी ग्राम मिर्चवारा थाना कोतवाली ललितपुर

अभियुक्त से बरामदगी का विवरण-

घटना में प्रयुक्त बोलेरो सं- यूपी 94 एफ 4284 व गला दबाने में प्रयुक्त किया गया बिजली का तार

अनावरण करने वाली टीम

1. राजकुमार यादव थानाध्यक्ष बानपुर ललितपुर
2. उ0नि0 राजबाबू यादव एसओजी प्रभारी
3. उ0नि0 गुलाम हुसैन सर्विलान्स प्रभारी
4. उ0नि0 कृष्ण कुमार चौकी प्रभारी कचनौदा
5. उ0नि0 दयाशंकर सिंह थाना बानपुर
6. हे0का0 धर्मनंद सिंह
7. का0 अरुण त्रिपाठी एसओजी
8. का0 देवेन्द्र कुमार एसओजी
9. का0 जायद अली एसओजी
10. का0 अमित पाठक एसओजी
11. का0 मनमोहन एसओजी
12. का0 इनरान सावरी एसओजी
13. का0 रजनीश चौहान सर्विलान्स सेल
14. का0 रविन्द्र प्रताप सिंह सर्विलान्स सेल
15. हे0का0 धर्मनंद थाना बानपुर
16. का0 रोहित यादव थाना बानपुर
17. का0 रोहित कुमार थाना बानपुर

